

11 ta' Jannar, 1957

Imħallfin:—

Is-S.T.O. Sir L.A. Camilleri, Kt., LL.D., President;
Onor. Dr. A.J. Montanaro Gauci, C.B.E., K.M., LL.D.;
Onor. Dr. W. Harding, K.M. B.Litt., LL.D.

Paolo Zahra versus Ruggiero Zammit

**Lokazzjoni — Board tal-Kera — Destinazzjoni tal-Fond —
Skola tal-Hjata**

Fmateria ta' kambjament ta' destinazzjoni tal-fond mikri għandhom jiġu dejjem valjati ċ-ċirkustanzi partikulari ta' kull każ; u dan minħabba dik li tissejjaħ "a degree of difference"; peress li kollox jiddependi mill-gravità tal-fatti.

Hekk, mentri l-ġurisprudenza rriteniet illi, jekk l-inkwilin, fil-fond lilu mikri għall-abitazzjoni, jagħmel xogħol ta' hjata għal-kollox privat, ma jbiddehx id-destinazzjoni tal-fond, fil-każ preżenti gie ritenut illi l-fatt li fil-fond mikri għall-abitazzjoni nfetħet skola tal-hjata kien jammonta għal kambjament ta' destinazzjoni tal-fond, u dan għar-raġuni illi parti mid-dar kienet aċċessibbli kontinwament matul il-ġimgħa u għal sigħat shaħ għall-barranin bħala alljevi; ix-xogħol ma kienx qiegħed isir privatament, imma kien isir tagħlim tal-hjata publikament bil-konkors tal-alljevi, u in segwitu għal publicità magħmula b'avviżi li kienu jġibu għall-konjizzjoni tal-publiku l-fatt li f'dik id-dar kienu jiġu aċċettati alljevi biex jitgħallmu l-hjata f'ħinijiet determinati bi prezz irħis.

Il-Qorti;—Rat it-talba tar-rikorrent quddiem il-Board li Jirregola l-Kera sabiex jerga' jieħu taħt idejħ il-fond numru 14 Oratory Street, Hamrun, mikri lill-intimat; u dan peress li biddel id-destinazzjoni tal-fond, billi l-mara ta' ibnu, li toqghod miegħu, fetħet skola tal-hjata fil-fond mingħajr kunsens tar-rikorrent;

Rat is-sentenza tal-Board li Jirregola l-Kera tat-13 ta' Ottubru 1956, li biha l-Board iddeċieda billi ċaħad it-talba, bl-ispejjeż kontra r-rikorrent; wara li kkunsidra;

Illi fuq il-fatti ma hemmx kuntrast, Il-mara ta' iben l-intimat tirrikonoxxi li minn xi erbgħa xhur kienet bdiet

taghti l-lezzjonijiet tal-hjata f'zewg klassijiet ta' erbgha alljevi l-wahda, u kull darba kienet iddum saghtejn tghallem. Ammettiet ukoll illi kienet qasmet tliet avvizi bhil dak ezibit mir-rikorrent, u tat iehor lill-ohtha. Ghan-nies thit ftit ferm;

Illi r-rikorrent ghamel enfasi speċjali, waqt it-trattazzjoni orali, fuq l-avvizi li tqassmu mill-mara tat-tifel tal-intimat;

Illi fil-fehma tal-Board, fuq l-insenjament tad-deċizzjonijiet moghtija mill-Qorti tal-Appell tal-Maestà Taghha r-Regina, fosthom dawk citati mid-difensur tal-intimat, u cjoè "Galea vs. Bianco" (Vol. XXXVI-I-164) u "Sac. Don Don Luigi Micallef vs. Lorenzo Farrugia" tal-4 ta' Mejju 1956, il-fatt li fil-fond uzat ghall-abitazzjoni isir anki uzu iehor bhil dak ta' hjata jew biex jigu moghtija lezzjonijiet, u sakemm ebda parti mill-fond ma tigi adibita esklużivament ghal skopijiet simili, ma jimpurtax tibdil ta' destinazzjoni li tista' ggib bhala konsegwenza t-telfien tad-dritt tal-lokazzjoni;

Illi fil-każ in ispeċje gie pruvat mill-istess xhud tar-rikorrent illi l-lezzjonijiet kienu qeghdin jigu moghtija fis-salott. fejn kien hemm daqqa makna tal-hjata u daqqa tnejn, fil-waqt li l-mobilja tas-salott kien jibqa' f'flok;

Illi, skond ir-rikorrent, dana l-każ huwa differenti minn dawk citati mid-difensur tal-intimat, minhabba c-cirkustanza tal-avvizi li tqassmu mill-mara ta' bin l-intimat;

Illi l-Board ma jaqbilx mar-rikorrent fuq dana l-punt, ghaliex, ghalkemm huwa veru li l-mara ta' bin l-intimat ghاملet dawn l-avvizi limitati, b'daqshekk ma biddletx id-destinazzjoni tal-fond, kif ma jbiddelex id-destinazzjoni tal-fond inkwilin li jaghmel avvizi fil-gurnali biex javza li huwa jaghti lezzjonijiet privati fid-dar tieghu. Kif osservat il-Qorti tal-Appell tal-Maestà Taghha r-Regina fil-kawza "Galea vs. Bianco", fuq citata, "avvolja giet ottenuta licenza ta' hajjata, dan ma jgibx tibdil fid-destinazzjoni tal-fond mikri ghall-abitazzjoni; l-iskop tal-ligi mhux dak li javvantaggja lis-sid b'mod li jkun jista' japprofitta ruhu minn kwalunkwe cir-

kustanza, anki l-aktar zghira u genwina, biex jippriva l-inkwilin mid-dgawdija tal-haga lilu mikrija”;

Illi ma giex pruvat li l-bieb tal-fond in kwistjoni kien jinzamm mistuh, jew li kien hemm xi insenja mwahhla fuq barra biex turi li f'dik id-dar kienet qeghedha tigi ezercitata skola ta' hjata;

Rat ir-rikors tal-attur, li bih appella mid-decizjoni tal-Board fuq imsemmija, u talab li tigi revokata u li t-talba tieghu tigi milqugha, bl-ispejjez taz-zewg istanzi;

Omissis;

Ikkunsidrat;

Il-pont hu jekk kienx hemm tibdil ta' destinazzjoni tal-fond. “Ex concessis”, il-fond kien lokat ghall-abitazzjoni bhala dar privata. Deher mill-provi, komprizi dawk mismugha f'din l-istanza, li minn certu zmien l-hawn il-mara tattifel tal-appellat, li toqghod fl-istess dar, harget avviz li ezemplari tieghu hemm fol. 8, u li jghid hekk:— “Skola tal-Hjata — Ser tinfetah skola tal-hjata u tfassil erbgha darbiet fil-gimgha, mis-2.15 sal-4.15 p.m., minn ghaxar snin il-fuq. Naccetta xoghol ta' precett, u kull xoghol iehor, bi prezz irhis. Ghal kull taghrif iehor irrikorru Lina Zammit, 14 Trieq Oratorju, Hamrun”;

Dan l-annunz gie effettivament tradott f'att reali, ghaliex jirrizulta li din l-iskola nfethet; anzi l-progett gie zviluppatt aktar, ghaliex, mentri fl-avviz kienet idea ta' klassi wahda mis-2.15 p.m. sal-4.45 p.m., sussegwentement kien hemm zewg klassijiet, peress li zdiedet ohra mill-hamsa sas-sebgha ta' filghaxija. Kull klassi kellha minn disgha sa ghaxar alljevi, li kienu jmorru ghall-lezzjoni diversi drabi fil-gimgha, u jhallsu ghaxar xelini fix-xahar kull wiehed. Kien hemm zewg makni tal-hjata, wahda fis-salott, fejn kien isir it-taghim, u l-ohra fl-entrata. Fis-salott, otre l-mobbli propriji tieghu, kien hemm anki mejda kbira ghat-tfassil, li x-xhud Adelina Formosa qalet li ma kienetx il-mejda tas-salott, imma wahda appozita;

Il-ġurisprudenza citata fis-sentenza appellata, u sentenzi oħra, għandhom jiġu valjati dejjem fuq l-isfond ta' ċirkustanzi partikulari ta' kull każ, minhabba dik li tissejjah "a difference of degree" peress li kollox jiddependi mill-gravità tal-fatt;

Hekk, senjatament, għandu jiġi distint dan il-każ mill-każ "Galea vs. Bianco" 16 ta' Ġunju 1952 (Vol. XXXVI-I-164), fejn si trattava ta' xi xogħol ta' hjata li kien isir minn ko-inkwilina b'mod għal kollox privat; mentri fil-każ preżenti, parti mill-fond, ċjoè is-salott (u f'ċertu mod anki l-entrata) ġew adibiti għall-użu ta' skola ta' hjata; f'dik il-parti tal-fond għandhom aċċess kontinwu matul il-ġimgħa, għal sigħat sħaħ, il-barranin, ċjoè l-alljevi; ix-xogħol mhux qiegħed isir privatament mill-inkwilin, imma qiegħed isir tagħlim publiku bil-konkors tal-alljevi, u dan in segwitu għall-mezz ta' publicità, ċjoè tal-avviz imsemmi, u hemm il-lukru tal-ko-inkwilina dirigenti f'iskola;

Fil-fehma ta' din il-Qorti, dan mhux dak it-tibdil tant insinifikanti li ma jammontax għal vjolazzjoni tal-obligu tal-inkwilin li ma jużax il-fond lilu lokat għal skop divers, imma hu tibdil sostanzjali li jġrb kambjament ta' destinazzjoni. Infatti, parti tal-fond qegħedha tiġi użata għal skola tal-hjata, li hi destinazzjoni estranea għall-abitazzjoni;

Għal dawn il-motivi;

Tiddecidi;

Billi tilqa' l-appell, tirrevoka d-deċiżjoni fuq imsem-mija, tilqa' l-istanza, bl-ispejjeż taż-żewġ istanzi, u tagħti lill-appellat żmien xahrejn biex jiżgombra.